

జరీ అంచు తెల్లచీర

జరీ అంచు తెల్లచీర !

వికాలాక్షికి ఏడుపు వస్తోంది.

గదిలో కుక్కి మంచంలో కూలబడి చూస్తోంటే, ఎదట కొట్టో, హరికెన్ లాంతరు గుడ్డి వెలుగులో, సిజిక్స్ పాఠం చదివే అన్నయ్య, పద యాడో ఎక్కం కంఠస్థం చేసే తమ్ముడూ కనిపిస్తూనే ఉన్నారు.

రాత్రి తొమ్మిది గంటలు దాటింది.

వెనక వరండాలో నిద్దర పట్టక అమ్మ చొరుతోన్నట్టుగా ఉంది. చిన్న తమ్ముడు మధ్య మధ్య ఏడుస్తున్నాడు. అగ్గివెట్టె కోసం కాబోలు, నాన్న అటూ ఇటూ తిరుగుతున్నాడు.

జరీ అంచు తెల్లచీర !

ఎప్పుడు కొనడం ? ఎప్పుడు కట్టుకోడం ?

ఏమో ! ఎప్పుడో ? !

ఎప్పటినుంచో వస్తోన్న ఈ తీరని కోరిక ఎప్పుడు తీరుతుంది ?

ఎప్పుడో ! ఏమో ? !

ఎప్పుడో ఒకప్పుడు ఆ కోరిక తీరకపోదనే అనుకొంది.

ఆ కోరిక తీరాలనే అనుకొంది ఈనాటి వరకూ.

కాని, ఈ రోజు మాత్రం...

ఈ నాటికి పదేళ్ళ క్రితం...

ఆరేళ్ళ వికాలాక్షి నీనిమాకి వెళ్ళింది.

అది ప్రప్రథమం, నీనిమాహళ్ళో అడుగు పెట్టడం.

వికాలాక్షి వికాలాక్షయింది.

ఆశ్చర్యం ? ఆనందం ? కాదు;

మైకం !

అట ఇంకా ఆరంభం కాలేదు.

ఆశ్చర్య కళ్ళని హాలంతా గిర గిర తిప్పే వికలాక్షికి, ఆఖరి వరస మర్చిల్లోకి అప్పుడే వస్తోన్న "ఆవిడ" కనిపించింది.

ఎవరావిడ ?

"ఆవిడ !" అంటే.

హాలునిండా ఉండే దీపాల్లోకి దీపంలా వస్తోందావిడ.

నవయావన విలాసిని. సుమధుర హాసిని. శుభజ్యోత్స్నాంబరధారిణి.

తెల్లటి మనిషి మెల్లగా నడుస్తూ వస్తోంటే, ఆమె కట్టుకున్న 'వెన్నె లాంటి తెల్లచీర తళ తళా మెరుస్తోంది.

"అమ్మా ! నా కలాంటి చీర కొనవే !"

"ఇష్ ! నోయ్యయ్ !"

ఇంతలో దీపాలు ఆరడం తెరమీద బొమ్మలు కదల్డం జరిగాయి.

కృష్ణుడి పాట, గోపికల నాట్యం.

తెల్లగా వెలిగేవి గోపికలు కట్టుకున్న తెల్ల చీరలు.

తరుక్ తరుక్ మనేవి ఆ చీరల జరీ అంచుల తిళుకులు.

సినిమా అయాక, బైటకి వచ్చాక, మళ్ళీ,

"అమ్మా ! నాక్కొనవూ అలాంటి చీరా! ?"

"ఇప్పట్నీంచీ కొరికలు బావున్నాయే తల్లీ ! కొంటాంటే నీ పెళ్ళి నాడు."

"ఎప్పుడే, ఎప్పుడే అమ్మా ?"

అమ్మా నాళ్ళూ నవ్వేరా ?

నవ్వేరు.

వికలాక్షికి ఏడుపు వస్తోంది.

ఆశ్చర్య అడపిల్ల కొరిన కొరికే పదహా రేళ్ళు ఎదిగిన అడపిల్ల కూడా కొరుతూ వచ్చింది.

ఈ కోరిక్కి వచ్చేయి పడేస్సు.

ఈ కోరికలన్నీ ఇలా వెరిగి పెద్దవయి చివరికి.....

వికాలాక్షికి ఏడుపు వస్తోంది.

జీ అంచు తెల్లచీర!

“కొందాంతే” అనేసేవాడు నాయన.

నాన్న నోట్లో ఉండేది చుట్టూ, అతని నునసులో ఉండేది పొగ,
అతనికి ఉన్నది ఉవ్వోగమా? అబ్బే! నాఖిరీ! అతని చేతిలో లేనిది,

“ఉన్నప్పుడు ఎప్పుడో ఒకప్పుడు కొంటాలే”

ఎప్పుడో ఒకప్పుడు కుభమహూర్తం వస్తుందని వికాలాక్షి చూస్తూనే
వచ్చింది.

ఎంతో కాలంనుంచి ఎన్నెన్ని టికోసమో ఈ వికాలాక్షి చూస్తూనే
ఉంది.

ఈ వికాలాక్షి సజలనయనగా, వ్యర్థంగా.....వికాలాక్షికి ఏడుపు
వస్తోంది.

జీ అంచు తెల్లచీర!

“ఎన్ని ఖర్చులున్నాయో...నువ్వెరగివా ... మీ నాయన చచ్చి
చెడి...ఆ నాలుగురాళ్లు...ఏవో అదీ ఇదీ...జాగ్రత్తచేసి...తంటాలు పడక
పోజేదు...చూడూ...ఈ యేడు నీ వెళ్ళి...చెయ్యక తప్పదు కదా...నీకు
నచ్చిన చీరలు...కొనకపోతే అలా అను.”

అని ముగిస్తుంది తల్లి.

“ఎవ్వర్నీ ఏదీ అడగను”

అని ఎన్నోసార్లు నిశ్చయించుకొంది వికాలాక్షి.

ఫలానాది కావాలని ఎవర్నూడిగినా వాళ్లకుండే బాధలన్నీ వెళ్ళ
బుచ్చక తప్పదు.

వాళ్ళలా చెప్తుంటే ఇంకా బాధగా ఉంటుంది వికాలాక్షికి.

కాని అడక్కుండా ఉండలేదు.

“మళ్ళీ ఏదై నా అడిగేవంటే చూడు. చడ్డూ లెగరగాడతాను” అని-
తిట్టి, కొట్టి, వస్తు హూసంచేసినా అంత బాధగా ఉండదు.

వాళ్ళేలా చెప్పుశూంపే మాత్రం ఏడుపు వస్తుంది. కాని—ఏడుస్తే
ఒకప్పుడు సంతృప్తిగా ఉంటుంది. అందువల్ల—

ఏడ్చి సంతృప్తిచెందడానికి నువ్వీనువ్వీ అడుగుతూనే ఉండేవిశాలాక్షి.
ఒక్క జరి అందు తెల్లచీర !

విశాలాక్షికి ఏడుపే వస్తోంది.

అమ్మ చెప్పేమాటలు వింటే, చూస్తే—

వెళ్ళాడం అనేటంత పనయితేనేగాని ఈ విశాలాక్షికి దొరక చొక్క
జరి అందు తెల్లచీర.

—భీ ! నేను వెళ్ళే చేసుకోను.

కాని—

కట్టుకుందికి గుడ్డముక్కా; రెండుపూట్లా ఇంత తిండి; నీటికోసం ఆడ
పిల్ల వెళ్ళిచేసుకోక తప్పను.

తప్పదా ?

—తప్పకపోయినా సరే; ముప్పయినా ఎత్తి బతుకుతాను గాని వెళ్ళి
మాత్రం చేసుకోను.

వెళ్ళాడకపోతే నువ్వు ముప్పే ఎత్తవలసి ఉంటుంది. నీకు డబ్బూలేదు;
చదువూలేదు.

—చావు న్నిజం !!

ఈమెకి పాటయినా రాదు. ఈమె గుడ్డిదే నా కాదు. ఈమెకి శక్త
యినా లేదు. మరి, లోకానికి దయన్నది లేదు.

విశాలాక్షికి ఏడుపువస్తోంది...కాని...కాని...

—వీమైనా సరే నేను వెళ్ళిచేసుకోను. చే...ను...కో...ను.

విశాలాక్షి పప్పు కొరికింది.

—అందులోనూ అందరూ అలాంటి బెధవలే !

తెల్లచీర జ్ఞప్తికివచ్చినప్పుడల్లా అమ్మ చెప్పే వెళ్ళిమాట జ్ఞప్తికివస్తుంది.
వెళ్ళిమాట తలపుకి వచ్చినప్పుడు ఆ బెధవ తలపుకి రాకుండా ఉండడు.

వాణి కనకరావు. అన్నయ్యకి క్లాస్ మేటు.

వెధవ!

వాడా నీకొక డ్రాండ్ని ఎంత చెప్పినా అన్నయ్య వినడు. కాఫీ ఇప్పించేది వాడు. సినిమాలకి తీసుకువెళ్ళేది వాడు.

ఇహ, వాడితో తిరగవద్దని ఎంత చెప్తే మాత్రం అన్నయ్య ఎందుకు వింటాడు?

కాని, విశాలాక్షి మాట విశాలాక్షి ఎలా ఎవ్వరితో చెప్పగలదు?

ఒకనాటి సాయంకాలం,

ఆరుగంటల మసక చీకట్లో,

అన్నయ్య ఇంటిదగ్గర లేనప్పుడు, నాన్న ఇంకా ఇంటికి రానప్పుడు, తమ్ముడు ఎక్కడో వెళ్ళినప్పుడు, వంటగదిలో అమ్మ వండుతూన్నప్పుడు,

దొంగలా వచ్చిన కనకారావు,

“మీ అన్నయ్య ఉన్నాడా?” అని మెల్లిగా అడిగేడు.

“లేడు” అని గట్టిగా చెప్పింది విశాలాక్షి.

“అయ్యో! ఎలాగా! వాడిగదిలో నా పుస్తకా లుండిపోయాయే!”

“అన్నయ్యునికొక తీసుకోవచ్చు.”

నవ్వితీరాలనే సట్టుదలతో కనకారావు నవ్వుతున్నాడు.

“వీడియెదట నవ్వుకూడదు” అనే నిశ్చయానికి అతణ్ణి చూసిన మొదటిరోజునే వచ్చింది విశాలాక్షి.

చేనేదేమీలేక వాడు వెళ్ళిపోతూ ఉండగా,

అమ్మ వేసిన కేక!

“ఎవరే వారూ?”

“అన్నయ్య డ్రాండు”

అనే మాటల్లో ఎంత నిరసన చూపించాలో అంత నిరసన చూపించింది విశాలాక్షి.

“ఎవరు, కనకారావా! అయితే, చిన్న కొట్లో కూర్చో వెట్టు. అన్నయ్య ఇప్పుడే వస్తానన్నాడు.”

వెళ్ళిపోయే కనిగ్రహం అంతటతో వక్రించి వెనక్కి వచ్చింది.

అమ్మకి తెలీను. వట్టి సత్యకాలం !

సాటికులంవాడు. గొప్పవాడు. చనువు కొంటూన్నాడు.

మా పిల్లని చేసుకుంటే బావున్ను.

అంతే అమ్మ ఉద్దేశం.

మరిచి చేసుకుంటే నుంచివనీ, అందుచేత మంచి చేసుకుందామనీ అమ్మ తాపత్రయం.

ఆ ఉద్దేశంతో, ఈ తాపత్రయంతో, నాన్నకి ఉంచిన కాఫీ పట్టుకు వెళ్ళి వాడికి ఇమ్మంది.

—అయ్యయ్యో, అమ్మకేం తెలుసు ?!

ఈ వికాలాక్షి కోపాన్ని ఆపలేదు. కన్నీటిని కట్టలేదు.

పిల్లని వెళ్లాడతాడేమోనని అమ్మ ఆశ.

అయినా—

—కనకారావునా నే వెళ్లాడేది ?!

అయినా—

కనకారావా వెళ్లాడేది ?

అలాంటి ఫకీరు వెధవలు వెళ్లాడరు.

ప్రేమలేఖలు రాస్తారు. తెగచాటున విజృంభిస్తారు.

అమ్మకి తెలీదు.

తల్చుకొంటూంటే వికాలాక్షి వల్లు దహించుకుపోతోంది.

చీకట్లో చెంగుపట్టుకున్న ఫకీరు వెధవ... ?

అయ్యా, ఈ ఎవమధుసం ఎందుకు తెగ్గొట్టరు !!

హయ్యా, ఈ కుడిభాగం ఎందుకు ఛేదించరు !!

ఈ వెనుమంట ఏడుపుతో చల్లారదు.

వికాలాక్షిని ఏడవనీయ దీ వెనుమంట.

కాని, వికాలాక్షికి వస్తోంది ఏడుపు.

—నాకు వెళ్ళేయినా అయింది కాదు. ఏ బక్కడైనా సాయపడ్డా నికి నా కయిసుగురు భర్తలైనా ఉన్నారుకారు. !

ఈ కీచకుడి పీచ మడంచడానికి ఎవడున్నాడు ?

ఎవడూ లేడు !

ఎవరితో చెప్పుకోడం ?

ఎవరితోనూ లేడు !

పాపాత్ము లందరిమీదా ఒక్క పిడుగైనా పడదు.

పడ్డ అవమానంగురించి చెప్పుకునే శక్తియినా లేదు ఆడదానికి. చెప్పు
కున్నా, శక్తిగల మగాడు కనిపించనైనా కనిపించడు.

ఆడపిల్ల మీద,

తెరచాటున సాహసం, చీకట్లో పరాక్రమం,

ప్రదర్శించిన కనకారావు

ఏమీ జరగనట్టు, ఏం జరిగినా ఘరవాలేదన్నట్టు,

బోర విరుచుకు నడుస్తూనే ఉన్నాడు.

వాడిచ్చిన క్లాఫీ తాగి, వాడు చూపించిన సినిమాలు చూస్తూనే
ఉన్నాడు అన్నయ్య.

వికాలాక్షికి ఏడుపు వస్తోంది.

జరీ అంచు తెల్లచీర !!

ఫకీరు వెధవ కనకారావు !

—వాడి గురించి తల్చుకోను.

కాని, ఈ మంట చల్లారదు.

వాడికీ, తెల్లచీరకీ సంబంధం ఏముంది ?

వికాలాక్షికి తెలీదు.

కాని, ఏదో సంబంధం ఉంది.

అంతా బీరకాయ పీచు, ఒంటిగీత బొమ్మ.

వికాలాక్షి పరిస్థితికి, హీనస్థితికి, దౌర్భాగ్యానికి, కారణం ? కారణం?
ఏవేవో కారణాలున్నాయి. అనేక వికాలాక్షికి తెలీవు.

కాని, ఆ కారణాలన్నింటికీ కనకారావునొక “సిమ్ప్లీ”గా చేసు
కొంటున్నట్లుగా కూడా వికాలాక్షికి తెలీదు.

తెల్లది, జరి అంచుది, ఒక్క చీర ఉంటేనా??
కనకారావు రక్తంలో ముంచనా!

ఈ లోకాన్నే జయించనా!
ఒక్కటి, ఒక్కటేనండీ, ఒక్కటే!
విశాలాక్షి ఎన్నటికీ ఏడవడు.

కాని, ఏడుపే వస్తోంది విశాలాక్షికి. ఆ నాడు సినిమాహాల్లో కనిపించినావిడ ఎక్కడుంది? తెరమీద గోపికలు ఏమయేరు? జరి అంచులన్నీ ఎక్కడ పడుకున్నాయో? తెల్లచీరలన్నీ ఏవీ ఎక్కడ? విశాలాక్షికి ఎందుకీ ఆవేదన?

మంచం కుక్కిలోంచి లేదామనుకొన్న విశాలాక్షి లేవలేక అలానే కూలబడి కూర్చోంది.

అన్నా - తమ్ముడూ చదువుకొనే గదిలో హరికేకలాంతరు మిచుకు మిచుకు మంటోంది.

ఆ గుడ్డిదీపందగ్గర వాళ్లెలా చదువుతున్నారు? కట్టుకొందికి మంచి గుడ్డముక్క లేకుండా నేనెలా తిరగలుగుతున్నాను? ఆమ్మకి ఏల నిద్దుర పట్టదు? నాన్నకి అగ్గిపెట్టెలు ఎందుకు దొరకవు? ఈ మంచం ఎందు కింత కుక్కిగా ఉంది? ఇంచులో నేనెంచు కిలా ఉన్నాను?

విశాలాక్షికి ఏడుపు వస్తోంది.

ఒక్క తెల్లచీర — నేతజే-నూలుదే-కాని — జరి అంచుది!

“పోనీ, మామూలు తెల్లచీర కొనుక్కోరాదటే” అనేది ఆమ్మ.

“నా కక్కలేదు. అంతగా కావాలని నే నన్నానా యేం? ఏవో చీరలున్నాయి కదా! కట్టుకుంటున్నాను. చాలు”

“నీకు ఊర అంటే పొరువం, ఆర అంటే పొరువంగాని నేనెరగవ్వే, నీకు తెల్లచీర కావాలనుందనీ! పోనీ, తెల్లవాయిలు కొంటానూ! నీకు నచ్చిన అంచు అద్దకం పేయించుకొంచువుగాని. యేం?”

“నాకు. ఆ. క్క. ర. లే. దు.”

“అయితే, పోనీనే. నీ తత్వం ఏమిటో నా కర్ణం కాదు”

ఏవో రంగుచీరలు కట్టుకొంటూనే ఉంది విశాలాక్షి.

కాని—

తెల్లదే కట్టుకున్నప్పుడు జరి అంచుదే కట్టుకోవాలి !

అదొక తియ్యటి కోరిక.

సెరవేరదా ?

పోనీ !

అంతే కాని—

కోరానైనా ! తెల్ల వాయిలు ! అద్దకపుటంచు !

ఎప్పటికీ వెళ్ళికాక మూడోవెళ్ళి వాణ్ని చేసుకున్నట్టు !

అలా—

మూడోవెళ్ళివాడు తలపులాకి రావడంచేతనే అసైనూ, ఆ వాయిలూ అక్కర్లేదంటుంది విశాలాక్షి.

అర్థంకాదు. ఎవరికీ అర్థంకాదు.

తలబాదుకున్నా, ఎవరికీ అర్థంకాదు.

మంచంకోడుకి తలవేసి కొట్టుకోవాలనీ, గోడకివేసి తల బద్దలు చేసుకోవాలనీ, మనుష్యులందర్నీ చంపాలనీ, లోకానికి నిప్పువెట్టాలనీ ఉంది విశాలాక్షికి.

ఏడవకుండా ఉండాలనుంది విశాలాక్షికి.

కాని, ఈ రోజు సాయంకాలం విషయం తలపులాకి వస్తోంటే ఏడవకుండా ఉండలేదు విశాలాక్షి.

సాయంకాలం. నాన్న !

“అమ్మా ! బజారుకి వెళ్ళాం రావే”

“ఎందుకు నాయనా ?”

“తెల్లచీర కావాలంటున్నావు కాదుటే !”

“నాయనా”

“బయల్దేరవే”

“ఊరకే అనేదాన్ని నాయనా ! నా కక్కర్లేదు.”

“పదవే, వెర్రిదానా ! మళ్ళీ చేతిలో చిల్లిగవ్వండదు.”

అని అతను అన్నప్పుడు వికాలాక్షికి ఏడుపే వచ్చింది. ఎప్పుడో ఎక్కడో విన్న విషాదగాథలన్నీ తలపులాకి వచ్చాయి. స్మృతిపథాన్నుంచి జారిపోయిన విషాద దృశ్యాలన్నీ దారికి అడ్డుగా నిల్చాయి.

ఆస్పత్రి ఎగటు, చెట్టుక్రింద, ఒకదినం మధ్యాహ్నం చూసిన పడుచు పిల్ల శవం, వెత్తలికూతురు నూతిలోపడిందని ఒకనాటి సాయంకాలం దీపాలు వెట్టేవేళ వార్త తీసుకువచ్చిన నలిగిన ఉత్తరం, మేడమీంచి సడిన మేస్త్రీ కోసం ఏడ్చిన ఎడటిగటి మనిషి, కడుపులో బల్లతో చనిపోయిన పక్కంటి పిల్లడు, అనకాపల్లినుంచి రాత్రి ట్రెయిన్లో వస్తూ కిటికీలోంచి చూసిన చీకటికొండలు, ముసురుపట్టిన గోజులు, దీపాల్లని రాత్రులు, ఇటువంటివన్నీ ఎందుకు జ్ఞప్తికి రావాలి?!

ఈ గోజు సాయంకాలం—

గోడవైపు తిరిగి కంటినిరు పెట్టడానికి కారణం అవన్నీ జ్ఞప్తికి రావడమే కాదు.

ఇంకోటికూ డా ఉంది.

అది ఉండబట్టే అవన్నీ స్ఫురణకి వచ్చాయి.

అది—

రక్తం!

బజారుకి వెళ్దామన్న మనిషి బజార్లో ఇవ్వబోయేది డబ్బు కాదు; నెత్తురు.

అతనిముఖం చూస్తేనే తెలుస్తుందా విషయం.

రక్తం ధారపోస్తేనేగాని తీరనికోరికలు నా కక్కర్లేదు.

వికాలాక్షికి ఏడుపు వస్తోంది.

“ఉత్తినే అనేదాన్ని. నిజంగా నా కలాంటి చీర ఆక్కర్లేదు.” అని ఏడ్చి చెప్పినా నమ్మరెవ్వరూ.

“పద పద! వెల్తురుండగానే వెళ్ళడం మంచిది.”

కొత్తచీర కొనుక్కొందికి, ఉతికిన చీర కట్టుకొని బయల్దేరిన వికాలాక్షి ఏడ్చిందని ఎవరికైనా తెలుసా?!

ఇద్దరూ బయల్దేరారు. వెళ్లారు.

కూతుర్ని వెంటబెట్టుకొని అతను బజారుకు వెళ్ళడం చాలాకాలాని కది మొదటిసారి.

రాత్రివేళ దీపం వెలుగులో తెలుపు పక్కన పెడితేనేగాని పసుపు రంగేనో సరిగా తెలియవట్టు, ఇంట్లో వుండే లేమి నలుగురి మధ్యకే వేళ్ళేనే గాని సరిగా కనిపించదు.

వికాలాక్షి కళ్ళంటు నీళ్లు తిరిగాయి.

ఇంట్లో ఎంతో గంభీరుడిగా కనిపిస్తే ఆమె తండ్రి వీధిలో ఎందుకంత దీనుల్లా కనిపిస్తున్నాడో ఆమెకి అగ్రం కాలేదు.

ఇంత నీరసంగా ఎందుకున్నాడు? ఇంత దారిద్ర్యం ఎక్కణ్ణించి ముందుకొచ్చింది? జీవం ఉండీ లేనట్టుగా ఇలా ఎలా నడవగలుగుతున్నాడు?

నడిరోడ్డు కాబట్టి కన్నీరైనా కార్చకుండా ఏడవ్వలసి వచ్చింది వికాలాక్షి.

“నాకీ జరీఅంచు తెల్లచీర అక్కలేదంటే ఎందుకు నమ్మరు వీళ్లంతా.”

నా క్కావాలి; కాని నిజంగా నా కక్కలేదు.

అతను నడుస్తున్నాడు. కొంచెం వెనక్కి వికాలాక్షి.

అతని దగ్గర ఉన్నది పన్నెండు కాబోలు అంతకంటే ఎక్కువ మాత్రం కాదు.

ఏ దుకాణంలో అడిగినా, కావలసిన చీర కనీసపు ఖరీదు ఇరవై.

షాపులు ఎక్కేరు. షాపులు దిగేరు.

నడిరోడ్డుమీదనో, లేక ఏ దుకాణంలోనో, ఏ ఊణాన్న ఉప్పెనగా వీడుపు వస్తుందోననే భయంతో అగ్నిపగ్వతాన్ని అణచుకొని, గోదావరి వరదని ఆపుకొని నడుస్తోంది వికాలాక్షి.

ఈ సాయంకాలంగురించి తల్చుకొంటూంటే చచ్చిపోవాలనిపిస్తోంది వికాలాక్షికి. వళ్లు మండిపోతోంది వికాలాక్షికి.

అందులోనూ ఆ ఆఖరి షాపువాడు !

మరొక కనకారావు !

లోకంలో కనకారావుల్ని ఇట్టే పసిగట్టగలదు వికాలాక్షి. వాడో కనకారావని వాడిముఖం చూస్తేనే తెలుస్తోంది.

కాని, వాడెందుకలా ఎంతోకాలంనుంచీ ధుమధుమ లాడుతున్నట్టుగా ఉన్నాడు ?